

# د قسطنطنيې د فتحې د كليزې په پار د امريكا حزب التحرير «د الله نصرت نږدې دى» تر سرليک لاندې کنفرانس جوړ کړ

(ژباړه)

د حزب التحرير د امير عطا بن خليل ابو الرشته په مشرۍ «د قسطنطنيې د فتحې زيرى په حقيقت بدل شو او نور زېري هم را روان دي.» نړيوال کمپاين جوړ شو. د امريكا حزب التحرير هم د ۱۴۴۱ هـ.ق کال د جمادى اول په ۲۴ مه چې د ۲۰۲۰ د جنورۍ له ۱۹ مې سره سمون لري، د «الله نصرت نږدې دى» تر سرليک لاندې کنفرانس جوړ کړ.

د حزب التحرير مرکزي مطبوعاتي دفتر دا کمپاين د قسطنطنيې د فتحې د كليزې په پار پيل کړ. دغې فتحې د ۸۵۷ هـ.ق کال د ربيع اول له ۲۶ مې څخه د جمادى اول تر ۲۰ مې يا د ۱۴۵۳ م کال د اپرېل له ۵ مې څخه د مې تر ۲۹ مې پورې دوام وکړ.

کنفرانس د ال عمران سورې د څو ايتونو په تلاوت سره پيل شو. وروسته داکتر عبدالرفيع په ټوله کې د مسلمانانو او په ځانگړې توگه د هند پر غميزه خبرې وکړې. د هغه په خبره په هند کې د مسلمانانو د غميزې علت يوازې مسلمان اوسېدل دي. همدا راز د نړۍ تر ټولو لويه ډيموکراسي خلکو ته خپل رښتنى واقعيت څرگندوي، چې په ځانگړې توگه مسلمانان له ظلم څخه نه ژغوري.

وروسته استاد حسين د قسطنطنيې د فتحې په هکله وينا وکړه. هغه زياته کړه، چې دا فارس او روم له فتحې وروسته لومړى زيرى و، چې په عملي بڼه ور واغوستل شوه. وروسته به د نبوت پر تگلاره راشده خلافت تاسيس کېږي، روم به فتحه کېږي او د فلسطين سپېڅلې خاوره به ازادېږي. همداراز موږ بايد د دغو زېريو په اړه خپل مکلفيت ادا کړو او دې ته په تمه نشو چې بل څوک يې عملي کړي، ځکه د راشده خلافت د تاسيس په لاره کې بايد ډېر زيار وباسو.

وروسته د پوښتنو او ځوابونو لړۍ پيل شوه او د کنفرانس په پاى کې الله سبحانه وتعالى ته دعا وشوه، چې د نبوت پر تگلاره راشده خلافت تاسيس کړي او په دې لاره کې د دوى ملاتړ وکړي، ترڅو بريالي شي. حمد او ثنا يوازې الله سبحانه وتعالى رب العالمين لپاره دي.

١٤٤١ د جمادى اول ٢٤مه

٢٠٢٠ د جنوري ١٩مه

حزب التحرير امريكا